

REGOLAMENTI

REGOLAMENT TA' IMPLIMENTAZZJONI TAL-KUMMISSJONI (UE) 2017/2089

tal-14 ta' Novembru 2017

dwar l-arrangamenti tekniċi għall-iżvilupp, il-manutenzjoni u t-thaddim ta' sistemi elettronici għall-iskambju tal-informazzjoni, u għall-ħżin ta' din l-informazzjoni skont il-Kodiċi Doganali tal-Unjoni

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni ⁽¹⁾, u b'mod partikolari l-Artikoli 8(1) u 17(b) tiegħu,

Billi:

- (1) L-Artikolu 6(1) tar-Regolament (UE) Nru 952/2013 ("il-Kodiċi") jirrikjedi li l-iskambji kollha ta' informazzjoni bħal dikjarazzjonijiet, applikazzjonijiet jew deċiżjonijiet bejn l-awtoritajiet doganali u bejn l-operaturi ekonomiċi u l-awtoritajiet doganali, u l-ħżin din l-informazzjoni, kif meħtieġ skont il-leġiżlazzjoni doganali, isiru billi jintużaw tekniki elettronici tal-ipproċessar tad-dejta.
- (2) Id-Deciżjoni ta' Implimentazzjoni tal-Kummissjoni (UE) 2016/578 ⁽²⁾ tistabbilixxi Programm ta' Hidma għall-implimentazzjoni tas-sistemi elettronici meħtieġa għall-applikazzjoni tal-Kodiċi, li jridu jiġu żviluppati permezz ta' proġetti li huma elenkati fit-Taqsima II tal-Anness ta' dik id-Deciżjoni ta' Implimentazzjoni.
- (3) Jenhtieg li jiġu speċifikati l-arrangamenti tekniċi importanti għall-funzjonament tas-sistemi elettronici, bħal arrangamenti għall-iżvilupp, għall-ittestjar u għall-użu kif ukoll għall-manutenzjoni u għall-bidliet li jridu jiddaħhlu fis-sistemi elettronici. Jenhtieg li jiġu speċifikati l-arrangamenti ulterjuri rigward il-protezzjoni tad-dejta, l-aġġornar tad-dejta, il-limitazzjoni tal-ipproċessar tad-dejta u s-sjieda u s-sigurtà tas-sistemi.
- (4) Sabiex jiġu ssalvagwardjati d-drittijiet u l-interessi tal-Unjoni, tal-Istati Membri u tal-operaturi ekonomiċi, huwa importanti li jiġu stabbiliti r-regoli proċedurali u jiġu pprovduti soluzzjonijiet alternattivi li jridu jiġu implimentati fil-każ ta' ħsara temporanja fis-sistemi elettronici.
- (5) Is-sistema tad-Deciżjonijiet Doganali, li giet żviluppata permezz tal-proġett tad-Deciżjonijiet Doganali tal-KDU msemmi fid-Deciżjoni ta' Implimentazzjoni (UE) 2016/578, għandha l-għan li tarmonizza l-proċessi għall-applikazzjoni għal deciżjoni doganali, għat-tehid tad-deciżjonijiet u għall-ġestjoni tad-deciżjonijiet fl-Unjoni kollha billi jintużaw biss tekniki elettronici tal-ipproċessar tad-dejta. Għalhekk, hemm bżonn li jiġu stabbiliti regoli li jirregolaw dik is-sistema elektronika. Jenhtieg li l-ambitu tas-sistema jiġi stabbilit b'referenza għad-deciżjonijiet doganali li trid issir applikazzjoni għalihom u li jridu jittiehdu u jiġu ġestiti b'dik is-sistema. Jenhtieg li jiġu stabbiliti regoli dettaljati għall-komponenti komuni tas-sistema (il-portal tan-negozjanti tal-UE, is-sistema ċentrali ta' ġestjoni tad-deciżjonijiet doganali u s-servizzi ta' referenza tal-klijenti) u għall-komponenti nazzjonali (il-portal nazzjonali tan-negozjanti u s-sistema nazzjonali ta' ġestjoni tad-deciżjonijiet doganali), billi jiġu speċifikati l-funzjonijiet tagħhom u l-interkonnessionijiet tagħhom.
- (6) Barra minn hekk, iridu jiddaħhlu fis-sehh regoli fir-rigward tad-dejta marbuta mal-awtorizzazzjonijiet li diġà jkunu maħżuna fis-sistemi elettronici eżistenti, bħas-sistema tas-Servizz Regolari tat-Trasport Marittimu (RSS), u trid issir migrazzjoni tas-sistemi nazzjonali fis-Sistema tad-Deciżjonijiet Doganali.
- (7) Is-sistema tal-Ġestjoni Uniformi tal-Utenti u tal-Firma Digitali, li giet żviluppata permezz tal-proġett tal-aċċess dirett min-negozjanti għas-Sistemi tal-Infurmazzjoni Ewropej (Ġestjoni Uniformi tal-Utenti u Firma Digitali) imsemmi fid-Deciżjoni ta' Implimentazzjoni (UE) 2016/578, għandha l-għan li jgħestixxi l-proċess ta' awtentikazzjoni u ta' verifika tal-aċċess għall-operaturi ekonomiċi u għal utenti oħra. Hemm bżonn li jiġu stabbiliti regoli

⁽¹⁾ ĠUL 269, 10.10.2013, p. 1.

⁽²⁾ Id-Deciżjoni ta' Implimentazzjoni tal-Kummissjoni (UE) 2016/578 tal-11 ta' April 2016 li tistabbilixxi Programm ta' Hidma relatat mal-iżvilupp u t-tnedija tas-sistemi elettronici previsti fil-Kodiċi Doganali tal-Unjoni (GUL 99, 15.4.2016, p. 6).

dettaljati dwar l-ambitu u l-karatteristiki tas-sistema billi jiġu ddefiniti l-komponenti differenti (il-komponenti komuni u dawk nazzjonali) tas-sistema, il-funzjonijiet tagħhom u l-interkonnnessjonijiet tagħhom. Madankollu, il-funzjonalità tal-“Firma Diġitali” għadha mhijiex disponibbli bhala parti mis-sistema tal-Ġestjoni Uniformi tal-Utenti u tal-Firma Diġitali. Għalhekk, f’dan ir-Regolament, l-ebda regola dettaljata ma tista’ tiġi stabbilita fir-rigward ta’ dik il-funzjonalità.

- (8) Dan ir-Regolament jirrispetta d-drittijiet fundamentali u josserva l-prinċipji rikonoxxuti mill-Karta tad-Drittijiet Fundamentali tal-Unjoni Ewropea, u b’mod partikolari d-dritt għall-protezzjoni tad-dejta personali. Meta għall-finijiet tal-applikazzjoni tal-leġiżlazzjoni doganali ikun hemm bżonn li tiġi pproċessata d-dejta personali fis-sistemi elettronici, dik id-dejta trid tiġi pproċessata skont ir-Regolament (UE) 2016/679 tal-Parlament Ewropew u tal-Kunsill ⁽¹⁾ u r-Regolament (KE) Nru 45/2001 tal-Parlament Ewropew u tal-Kunsill ⁽²⁾. Id-dejta personali tal-operaturi ekonomiċi u ta’ persuni oħra għajr l-operaturi ekonomiċi li tkun giet ipproċessata permezz tas-sistemi elettronici hija ristretta għas-sett tad-dejta kif iddefinit fil-Grupp 3 — Partijiet tal-Anness A u fl-Anness 12-01 tar-Regolament Delegat tal-Kummissjoni (UE) 2015/2446 ⁽³⁾.
- (9) Il-miżuri previsti f’dan ir-Regolament ta’ Implimentazzjoni huma skont l-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

KAPITOLU I

DISPOŻIZZJONIJET ĠENERALI

Artikolu 1

Kamp ta’ Applikazzjoni

Dan ir-Regolament għandu japplika għas-sistemi elettronici li ġejjin:

- (a) is-sistema tad-Deciżjonijiet Doganali, li giet żviluppata permezz tal-proġett tad-Deciżjonijiet Doganali tal-KDU msemmi fl-Anness tad-Deciżjoni ta’ Implimentazzjoni (UE) 2016/578;
- (b) is-sistema tal-Ġestjoni Uniformi tal-Utenti u tal-Firma Diġitali, li giet żviluppata permezz tal-proġett tal-aċċess dirett min-negozjanti għas-Sistemi tal-Infurmazzjoni Ewropej (Ġestjoni Uniformi tal-Utenti u Firma Diġitali) imsemmi fl-Anness tad-Deciżjoni ta’ Implimentazzjoni (UE) 2016/578.

Artikolu 2

Definizzjonijiet

Għall-fini ta’ dan ir-Regolament, għandhom japplikaw id-definizzjonijiet li ġejjin:

- (1) “komponent komuni” tfisser komponent tas-sistemi elettronici li ġie żviluppat fil-livell tal-Unjoni u li huwa disponibbli fl-Istati Membri kollha;
- (2) “komponent nazzjonali” tfisser komponent tas-sistemi elettronici li ġie żviluppat fil-livell nazzjonali u li huwa disponibbli fl-Istat Membru li holoq komponent bhal dan.

Artikolu 3

Punti ta’ kuntatt għas-sistemi elettronici

Il-Kummissjoni u l-Istati Membri għandhom jiddeżinjaw punti ta’ kuntatt għal kull wahda mis-sistemi elettronici għall-finijiet ta’ skambju tal-infurmazzjoni biex tiġi żgurata il-koordinazzjoni fl-iżvilupp, fit-tħaddim u fil-manutenzjoni ta’ dawk is-sistemi elettronici. Dawn għandhom jikkonnikkaw id-dettalji ta’ dawk il-punti ta’ kuntatt ma’ xulxin.

Il-Kummissjoni u l-Istati Membri għandhom jinfurmaw lil xulxin minnufih bi kwalunkwe bidla fid-dettalji ta’ dawn il-punti ta’ kuntatt.

⁽¹⁾ Ir-Regolament (UE) 2016/679 tal-Parlament Ewropew u tal-Kunsill tas-27 ta’ April 2016 dwar il-protezzjoni tal-persuni fiżiċi fir-rigward tal-ipproċessar ta’ data personali u dwar il-moviment liberu ta’ tali data, u li jhassar id-Direttiva 95/46/KE (ĠU L 119, 4.5.2016, p. 1).

⁽²⁾ Ir-Regolament (KE) Nru 45/2001 tal-Parlament Ewropew u tal-Kunsill tat-18 ta’ Diċembru 2000 dwar il-protezzjoni ta’ individwu fir-rigward tal-ipproċessar ta’ data personali mill-istituzzjonijiet u l-korpi tal-Komunità u dwar il-moviment liberu ta’ dik id-data (ĠU L 8, 12.1.2001, p. 1).

⁽³⁾ Ir-Regolament Delegat tal-Kummissjoni (UE) 2015/2446 tat-28 ta’ Lulju 2015 li jissupplimenta r-Regolament (UE) Nru 952/2013 tal-Parlament Ewropew u tal-Kunsill fir-rigward ta’ regoli dettaljati li jikkonċernaw uhud mid-dispożizzjonijiet tal-Kodiċi Doganali tal-Unjoni (GU L 343, 29.12.2015, p. 1).

KAPITOLU II

SISTEMA TAD-DEĊIŻJONIJET DOGANALI

Artikolu 4

Għan u struttura tas-CDS

1. Is-sistema tad-Deċiżjonijiet Doganali (CDS) għandha tippermetti l-komunikazzjoni bejn il-Kummissjoni, l-Istati Membri, l-operaturi ekonomiċi u persuni oħra għajr l-operaturi ekonomiċi għall-finijiet ta' prezentazzjoni u ta' pproċessar tal-applikazzjonijiet u tad-deċiżjonijiet imsemmija fl-Artikolu 5(1), kif ukoll il-ġestjoni ta' deċiżjonijiet marbuta mal-awtorizzazzjonijiet, jiġifieri, emendi, revoki, annullamenti u sospensjonijiet.
2. Is-CDS għandha tikkonsisti minn dawn il-komponenti komuni li ġejjin:
 - (a) portal tan-negozjanti tal-UE;
 - (b) sistema ċentrali ta' ġestjoni tad-deċiżjonijiet doganali ("CDMS ċentrali");
 - (c) servizzi ta' referenza tal-klijenti.
3. L-Istati Membri jistgħu jgħid li l-komponenti nazzjonali li ġejjin:
 - (a) portal nazzjonali tan-negozjanti;
 - (b) sistema nazzjonali ta' ġestjoni tad-deċiżjonijiet doganali ("CDMS nazzjonali").

Artikolu 5

Użu tas-CDS

1. Is-CDS għandha tintuża għall-finijiet ta' prezentazzjoni u ta' pproċessar tal-applikazzjonijiet għall-awtorizzazzjonijiet li ġejjin, kif ukoll għall-ġestjoni ta' deċiżjonijiet marbuta mal-applikazzjonijiet jew mal-awtorizzazzjonijiet:
 - (a) l-awtorizzazzjoni għas-simplifikazzjoni ta' kif jiġu stabbiliti l-ammonti li jkunu parti mill-valur doganali tal-merkanzija, kif imsemmi fl-Artikolu 73 tal-Kodiċi;
 - (b) l-awtorizzazzjoni għall-ghoti ta' garanzija komprensiva, inkluż xi tnaqqis jew rinunzja li jista' jkun hemm, kif imsemmi fl-Artikolu 95 tal-Kodiċi;
 - (c) l-awtorizzazzjoni għal differiment tal-pagament tad-dazju pagabbli, sakemm il-permess ma jingħatax fir-rigward ta' operazzjoni unika, kif imsemmi fl-Artikolu 110 tal-Kodiċi;
 - (d) l-awtorizzazzjoni għat-thaddim ta' faċilitajiet ta' hżin temporanju, kif imsemmi fl-Artikolu 148 tal-Kodiċi;
 - (e) l-awtorizzazzjoni biex jiġu stabbiliti servizzi regolari tat-trasport marittimu, kif imsemmi fl-Artikolu 120 tar-Regolament Delegat (UE) 2015/2446;
 - (f) l-awtorizzazzjoni għall-istatus ta' emittent awtorizzat, kif imsemmi fl-Artikolu 128 tar-Regolament Delegat tal-Kummissjoni (UE) 2015/2446;
 - (g) l-awtorizzazzjoni għall-użu regolari ta' dikjarazzjoni simplifikata, kif imsemmi fl-Artikolu 166(2) tal-Kodiċi;
 - (h) l-awtorizzazzjoni għall-ikklerjar ċentralizzat, kif imsemmi fl-Artikolu 179 tal-Kodiċi;
 - (i) l-awtorizzazzjoni biex tiġi pprezentata dikjarazzjoni doganali permezz ta' dhul ta' dejta fir-rekords tad-dikjarant, inkluż għall-proċedura ta' esportazzjoni, kif imsemmi fl-Artikolu 182 tal-Kodiċi;
 - (j) l-awtorizzazzjoni għall-ikklerjar ċentralizzat, kif imsemmi fl-Artikolu 185 tal-Kodiċi;
 - (k) l-awtorizzazzjoni għall-istatus ta' min huwa awtorizzat għall-użin tal-banana, kif imsemmi fl-Artikolu 155 tar-Regolament Delegat tal-Kummissjoni (UE) 2015/2446;
 - (l) l-awtorizzazzjoni għall-użu tal-proċedura tal-ipproċessar attiv, kif imsemmi fl-Artikolu 211(1)(a) tal-Kodiċi;
 - (m) l-awtorizzazzjoni għall-użu tal-proċedura tal-ipproċessar passiv, kif imsemmi fl-Artikolu 211(1)(a) tal-Kodiċi;
 - (n) l-awtorizzazzjoni għall-użu tal-proċedura tal-użu finali, kif imsemmi fl-Artikolu 211(1)(a) tal-Kodiċi;
 - (o) l-awtorizzazzjoni għall-użu tal-proċedura ta' dhul temporanju, kif imsemmi fl-Artikolu 211(1)(a) tal-Kodiċi;
 - (p) l-awtorizzazzjoni għall-operazzjoni ta' faċilitajiet ta' hżin għall-proċedura tal-ħażna doganali tal-merkanzija, kif imsemmi fl-Artikolu 211(1)(b) tal-Kodiċi;

- (q) l-awtorizzazzjoni għall-istatus ta' destinatarju awtorizzat għal operazzjoni TIR, kif imsemmi fl-Artikolu 230 tal-Kodiċi;
- (r) l-awtorizzazzjoni għall-istatus ta' konsenjurit awtorizzat għat-tranzitu fl-Unjoni, kif imsemmi fl-Artikolu 233(4)(a) tal-Kodiċi;
- (s) l-awtorizzazzjoni għall-istatus ta' destinatarju awtorizzat għat-tranzitu fl-Unjoni, kif imsemmi fl-Artikolu 233(4)(b) tal-Kodiċi;
- (t) l-awtorizzazzjoni għall-użu ta' sigilli ta' tip speċjali, kif imsemmi fl-Artikolu 233(4)(c) tal-Kodiċi;
- (u) l-awtorizzazzjoni għall-użu ta' dikjarazzjoni tat-tranzitu b'sett tad-dejta mnaqqas, kif imsemmi fl-Artikolu 233(4)(d) tal-Kodiċi;
- (v) l-awtorizzazzjoni għall-użu ta' dokument elettroniku tat-trasport bħala dikjarazzjoni doganali, kif imsemmi fl-Artikolu 233(4)(e) tal-Kodiċi.

2. Il-komponenti komuni tas-CDS għandhom jintużaw għall-applikazzjonijiet u għall-awtorizzazzjonijiet imsemmija fil-paragrafu 1, kif ukoll għall-ġestjoni ta' deċiżjonijiet marbuta ma' dawk l-applikazzjonijiet u ma' dawk l-awtorizzazzjonijiet meta dawk l-awtorizzazzjonijiet jew dawk id-deċiżjonijiet jista' jkollhom impatt f'izjed minn Stat Membru wiehed.

3. Stat Membru jista' jiddeċiedi li l-komponenti komuni tas-CDS ikunu jistgħu jintużaw għall-applikazzjonijiet u għall-awtorizzazzjonijiet imsemmija fil-paragrafu 1, kif ukoll għall-ġestjoni ta' deċiżjonijiet marbuta ma' dawk l-applikazzjonijiet u ma' dawk l-awtorizzazzjonijiet meta dawk l-awtorizzazzjonijiet jew dawk id-deċiżjonijiet ikollhom impatt f'dak l-Istat Membru biss.

4. Is-CDS ma għandhiex tintuża għal applikazzjonijiet, għal awtorizzazzjonijiet jew għal deċiżjonijiet għajr dawk elenkati fil-paragrafu 1.

Artikolu 6

Awtentikazzjoni u aċċess għas-CDS

1. L-awtentikazzjoni u l-verifika tal-aċċess tal-operaturi ekonomiċi u ta' persuni oħra għajr l-operaturi ekonomiċi għall-finijiet ta' aċċess għall-komponenti komuni tas-CDS għandhom isiru billi tintuża s-sistema tal-Ġestjoni Uniformi tal-Utenti u tal-Firma Diġitali (UUM&DS) imsemmija fl-Artikolu 14.

2. L-awtentikazzjoni u l-verifika tal-aċċess tal-uffiċjali tal-Istati Membri għall-finijiet ta' aċċess għall-komponenti komuni tas-CDS għandhom isiru billi jintużaw is-servizzi tan-netwerk ipprovduti mill-Kummissjoni.

3. L-awtentikazzjoni u l-verifika tal-aċċess tal-uffiċjali tal-Kummissjoni għall-finijiet ta' aċċess għall-komponenti komuni tas-CDS għandhom isiru billi tintuża s-sistema tal-UUM&DS jew billi jintużaw is-servizzi tan-netwerk ipprovduti mill-Kummissjoni.

Artikolu 7

Portal tan-negozjanti tal-UE

1. Il-portal tan-negozjanti tal-UE għandu jkun punt tad-dhul fis-CDS għall-operaturi ekonomiċi u għal persuni oħra għajr l-operaturi ekonomiċi.

2. Il-portal tan-negozjanti tal-UE għandu jkun interoperabbli mas-CDMS ċentrali kif ukoll mas-CDMS nazzjonali meta jinholqu mill-Istati Membri.

3. Il-portal tan-negozjanti tal-UE għandu jintuża għall-applikazzjonijiet u għall-awtorizzazzjonijiet imsemmija fl-Artikolu 5(1), kif ukoll għall-ġestjoni ta' deċiżjonijiet marbuta ma' dawk l-applikazzjonijiet u ma' dawk l-awtorizzazzjonijiet meta dawk l-awtorizzazzjonijiet jew dawk id-deċiżjonijiet jista' jkollhom impatt f'izjed minn Stat Membru wiehed.

4. Stat Membru jista' jiddeċiedi li l-portal tan-negozjanti tal-UE jista' jintuża għall-applikazzjonijiet u għall-awtorizzazzjonijiet imsemmija fl-Artikolu 1, kif ukoll għall-ġestjoni ta' deċiżjonijiet marbuta ma' dawk l-applikazzjonijiet u ma' dawk l-awtorizzazzjonijiet meta dawk l-awtorizzazzjonijiet jew dawk id-deċiżjonijiet ikollhom impatt f'dak l-Istat Membru biss.

Meta Stat Membru jiehu deċiżjoni li juża l-portal tan-negozjanti tal-UE għal awtorizzazzjonijiet jew għal deċiżjonijiet li jkollhom impatt f'dak l-Istat Membru biss, dan għandu jinforma lill-Kummissjoni b'dik id-deċiżjoni.

*Artikolu 8***Sistema ċentrali ta' ġestjoni tad-deċiżjonijiet doganali**

1. Is-CDMS ċentrali għandha tintuża mill-awtoritajiet doganali tal-Istati Membri għall-ipproċessar tal-applikazzjonijiet u tal-awtorizzazzjonijiet imsemmija fl-Artikolu 5(1), kif ukoll għall-ġestjoni ta' deċiżjonijiet marbuta ma' dawk l-applikazzjonijiet u dawk l-awtorizzazzjonijiet billi l-Istati Membri jkunu jistgħu jivverifikaw jekk ġewx issodisfati l-kundizzjonijiet għall-aċċettazzjoni tal-applikazzjonijiet u għat-tehid tad-deċiżjonijiet.
2. Is-CDMS ċentrali għandha tkun interoperabbli mal-portal tan-negożjanti tal-UE, mas-servizzi ta' referenza tal-klijenti u mas-CDMS nazzjonali, meta jinholqu mill-Istati Membri.

*Artikolu 9***Konsultazzjoni bejn l-awtoritajiet doganali billi tintuża s-CDS**

Awtorità doganali ta' Stat Membru għandha tuża s-CDMS ċentrali meta jkollha bżonn tikkonsulta awtorità doganali ta' Stat Membru ieħor qabel ma tiegħu deċiżjoni rigward l-applikazzjonijiet jew l-awtorizzazzjonijiet imsemmija fl-Artikolu 5(1).

*Artikolu 10***Servizzi ta' referenza tal-klijenti**

Is-servizzi ta' referenza tal-klijenti għandhom jintużaw għall-ħżin ċentrali ta' dejta marbuta mal-awtorizzazzjonijiet imsemmija fl-Artikolu 5(1), kif ukoll għall-ħżin ċentrali ta' deċiżjonijiet marbuta ma' dawk l-awtorizzazzjonijiet, u għandhom jippermettu li ssir il-konsultazzjoni, ir-replikazzjoni u l-validazzjoni ta' dawk l-awtorizzazzjonijiet b'sistemi elettronici oħra li jkunu stabbiliti għall-finijiet tal-Artikolu 16 tal-Kodiċi.

*Artikolu 11***Portal nazzjonali tan-negożjanti**

1. Il-portal nazzjonali tan-negożjanti, meta dan jinholq, għandu jkun punt tad-dhul addizzjonali fis-CDS għall-operaturi ekonomiċi u għal persuni oħra għajr l-operaturi ekonomiċi.
2. Fir-rigward tal-applikazzjonijiet u tal-awtorizzazzjonijiet imsemmija fl-Artikolu 5(1), kif ukoll għall-ġestjoni ta' deċiżjonijiet marbuta ma' dawk l-applikazzjonijiet u dawk l-awtorizzazzjonijiet meta dawk l-awtorizzazzjonijiet jew dawk id-deċiżjonijiet jista' jkollhom impatt fiżjed minn Stat Membru wiehed, l-operaturi ekonomiċi u persuni oħra għajr l-operaturi ekonomiċi jistgħu jagħzlu li jużaw il-portal nazzjonali tan-negożjanti, meta jinholqu, jew il-portal tan-negożjanti tal-UE.
3. Il-portal nazzjonali tan-negożjanti għandu jkun interoperabbli mas-CDMS nazzjonali, meta tinholq.
4. Meta Stat Membru johlq portal nazzjonali tan-negożjanti għandu jinforma lill-Kummissjoni b'din id-deċiżjoni.

*Artikolu 12***Sistema nazzjonali ta' ġestjoni tad-deċiżjonijiet doganali**

1. Is-CDMS nazzjonali, meta tinholq, għandha tintuża mill-awtorità doganali tal-Istati Membri li jkun holoqha għall-ipproċessar tal-applikazzjonijiet u tal-awtorizzazzjonijiet imsemmija fl-Artikolu 5(1), kif ukoll għall-ġestjoni ta' deċiżjonijiet marbuta ma' dawk l-applikazzjonijiet u dawk l-awtorizzazzjonijiet billi jiġi vverifikat li ġew issodisfati l-kundizzjonijiet għall-aċċettazzjoni tal-applikazzjonijiet u għat-tehid tad-deċiżjonijiet.
2. Is-CDMS nazzjonali għandha tkun interoperabbli mas-CDMS ċentrali għall-finijiet ta' konsultazzjoni bejn l-awtoritajiet doganali kif imsemmi fl-Artikolu 9.

*Artikolu 13***Migrazzjoni tad-dejta rigward l-awtorizzazzjonijiet fis-CDS**

1. Id-dejta rigward l-awtorizzazzjonijiet imsemmija fl-Artikolu 5(1), meta dawk l-awtorizzazzjonijiet ikunu nħargu mill-1 ta' Mejju 2016 jew ikunu ngħataw skont l-Artikolu 346 tar-Regolament ta' Implimentazzjoni tal-Kummissjoni (UE) 2015/2447 ⁽¹⁾ u jista' jkollhom impatt fiżzed minn Stat Membru wiehed għandha tinħażen u għandha ssir migrazzjoni tagħha fis-CDS jekk dawn l-awtorizzazzjonijiet ikunu validi fid-data tal-migrazzjoni. Il-migrazzjoni għandha sseħħ sa mhux iżjed tard mill-1 ta' Mejju 2019.

Stat Membru jista' jiddeċiedi li japplika l-ewwel sottoparagrafu anke għall-awtorizzazzjonijiet imsemmija fl-Artikolu 5(1) li jkollhom impatt biss f'dak l-Istat Membru.

2. L-awtoritajiet doganali għandhom jiżguraw li d-dejta li trid issir migrazzjoni tagħha skont il-paragrafu 1 tkun konformi mar-rekwiżiti tad-dejta stabbiliti fl-Anness A tar-Regolament Delegat (UE) 2015/2446 u fl-Anness A tar-Regolament ta' Implimentazzjoni tal-Kummissjoni (UE) 2015/2447. Għal dak l-għan, huma jistgħu jitolbu għall-informazzjoni meħtieġa mingħand id-detentur tal-awtorizzazzjoni.

KAPITOLU III

SYSTEMA TAL-ĠESTJONI UNIFORMI TAL-UTENTI U TAL-FIRMA DIĠITALI*Artikolu 14***Għan u struttura tas-sistema tal-UUM&DS**

1. Is-sistema tal-Ġestjoni Uniformi tal-Utenti u tal-Firma Diġitali (UUM&DS) għandha tippermetti l-komunikazzjoni bejn is-sistemi ta' ġestjoni tal-identitajiet u tal-aċċess tal-Kummissjoni u tal-Istati Membri msemmija fl-Artikolu 18 għall-fini li jiġi pprovdut aċċess awtorizzat sigur għas-sistemi elettronici lill-operaturi ekonomiċi u lil persuni oħra għajr l-operaturi ekonomiċi u l-persunal tal-Kummissjoni.

2. Is-sistema tal-UUM&DS għandha tikkonsisti minn dawn il-komponenti komuni li ġejjin:

(a) sistema ta' ġestjoni tal-aċċess;

(b) sistema ta' ġestjoni tal-amministrazzjoni;

3. Stat Membru għandu johloq sistema ta' ġestjoni tal-identitajiet u tal-aċċess bħala komponent nazzjonali tas-sistema tal-UUM&DS.

*Artikolu 15***Użu tas-sistema tal-UUM&DS**

Is-sistema tal-UUM&DS għandha tintuża biex jiġu żgurati l-awtentikazzjoni u l-verifika tal-aċċess:

(a) tal-operaturi ekonomiċi u ta' persuni oħra għajr l-operaturi ekonomiċi għall-fini li jkollhom aċċess għall-komponenti komuni tas-CDS;

(b) tal-persunal tal-Kummissjoni għall-fini li jkollu aċċess għall-komponenti komuni tas-CDS u għall-finijiet ta' manutenzjoni u ta' ġestjoni tas-sistema tal-UUM&DS.

*Artikolu 16***Sistema ta' ġestjoni tal-aċċess**

Il-Kummissjoni għandha tistabbilixxi sistema ta' ġestjoni tal-aċċess biex tivvalida t-talbiet għall-aċċess ipprezentati mill-operaturi ekonomiċi u minn persuni oħra għajr l-operaturi ekonomiċi fis-sistema tal-UUM&DS, billi tkun interoperabbli mas-sistemi ta' ġestjoni tal-identitajiet u tal-aċċess imsemmija fl-Artikolu 18.

⁽¹⁾ Ir-Regolament ta' Implimentazzjoni tal-Kummissjoni (UE) 2015/2447 tal-24 ta' Novembru 2015 li jistabbilixxi regoli dettaljati għall-implimentazzjoni ta' ċerti dispożizzjonijiet tar-Regolament (UE) Nru 952/2013 tal-Parlament Ewropew u tal-Kunsill li jistabbilixxi l-Kodiċi Doganali tal-Unjoni (ĠU L 343, 29.12.2015, p. 558).

*Artikolu 17***Sistema ta' ġestjoni tal-amministrazzjoni**

Il-Kummissjoni għandha tistabbilixxi s-sistema ta' ġestjoni tal-amministrazzjoni biex tiġġestixxi r-regoli dwar l-awtentikazzjoni u l-awtorizzazzjoni għall-validazzjoni tad-dejta tal-identifikazzjoni tal-operaturi ekonomiċi u ta' persuni oħra għajr l-operaturi ekonomiċi għall-fini li jinghataw aċċess għas-sistemi elettronici.

*Artikolu 18***Sistemi ta' ġestjoni tal-identitajiet u tal-aċċess tal-Istati Membri**

L-Istati Membri għandhom jistabbilixxu sistema ta' ġestjoni tal-identitajiet u tal-aċċess biex jiżguraw:

- (a) reġistrazzjoni u ħzin siguri tad-dejta tal-identifikazzjoni tal-operaturi ekonomiċi u ta' persuni oħra għajr l-operaturi ekonomiċi;
- (b) skambju sigur tad-dejta tal-identifikazzjoni tal-operaturi ekonomiċi u ta' persuni oħra għajr l-operaturi ekonomiċi, li tkun iffirmata u kriptata.

KAPITOLU IV

FUNZJONAMENT TAS-SISTEMI ELETTRONIĊI U TAHRIG FL-UŻU TAGHHOM*Artikolu 19***Żvilupp, ittestjar, użu u ġestjoni tas-sistemi elettronici**

1. Il-komponenti komuni għandhom jiġu żviluppati, ittestjati, varati u ġestiti mill-Kummissjoni. Il-komponenti nazzjonali għandhom jiġu żviluppati, ittestjati, varati u ġestiti mill-Istati Membri.
2. L-Istati Membri għandhom jiżguraw li l-komponenti nazzjonali jkunu interoperabbli mal-komponenti komuni.

*Artikolu 20***Manutenzjoni tas-sistemi elettronici u bidliet fihom**

1. Il-Kummissjoni għandha twestaq il-manutenzjoni tal-komponenti komuni u l-Istati Membri għandhom iwettqu l-manutenzjoni tal-komponenti nazzjonali tagħhom.
2. Il-Kummissjoni u l-Istati Membri għandhom jiżguraw it-thaddim mingħajr interruzzjoni tas-sistemi elettronici.
3. Il-Kummissjoni tista' tibdel il-komponenti komuni tas-sistemi elettronici biex issewwi xi hsarat, iżżid funzjonalitajiet godda jew timmodifika dawk eżistenti.
4. Il-Kummissjoni għandha tinforma lill-Istati Membri bil-bidliet u bl-aġġornamenti fil-komponenti komuni.
5. L-Istati Membri għandhom jinfurmaw lill-Kummissjoni bil-bidliet u bl-aġġornamenti fil-komponenti nazzjonali li jista' jkollhom riperkussjonijiet fuq il-funzjonament tal-komponenti komuni.
6. Il-Kummissjoni u l-Istati Membri għandhom jiżguraw li l-informazzjoni dwar il-bidliet u l-aġġornamenti fis-sistemi elettronici skont il-paragrafi 4 u 5 tkun disponibbli pubblikament.

*Artikolu 21***Hsara temporanja fis-sistemi elettronici**

1. F'każ ta' hsara temporanja fis-sistemi elettronici kif imsemmi fl-Artikolu 6(3)(b) tal-Kodiċi, l-operaturi ekonomiċi u persuni oħra għajr l-operaturi ekonomiċi għandhom jipprezentaw l-informazzjoni biex jissodisfaw il-formalitajiet kkonċernati bil-mezzi stabbiliti mill-Istati Membri, inklużi mezzi għajr it-tekniki elettronici tal-ipproċessar tad-dejta.

2. L-awtoritajiet doganali għandhom jiżguraw li l-informazzjoni ppreżentata skont il-paragrafu 1 tkun disponibbli fis-sistemi elettronici rispettivi fi żmien sebat (7) ijiem minn meta s-sistemi elettronici rispettivi jerggħu jsiru disponibbli.
3. Il-Kummissjoni u l-Istati Membri għandhom jinfurmaw lil xulxin meta s-sistemi elettronici ma jkunux disponibbli minhabba ħsara temporanja.

Artikolu 22

Appoġġ b'taħriġ dwar l-użu u l-funzjonament tal-komponenti komuni

Il-Kummissjoni għandha tappoġġa lill-Istati Membri fl-użu u fil-funzjonament tal-komponenti komuni tas-sistemi elettronici billi tipprovdi l-materjal xieraq għat-taħriġ.

KAPITOLU V

PROTEZZJONI TAD-DEJTA, ĠESTJONI TAD-DEJTA U S-SJIEDA U S-SIGURTÀ TAS-SISTEMI ELETTRONICI

Artikolu 23

Protezzjoni tad-dejta personali

1. Id-dejta personali rreġistrata fis-sistemi elettronici għandha tiġi pproċessata għall-finijiet ta' implimentazzjoni tal-leġiżlazzjoni doganali wara li jiġu kkunsidrati l-għanijiet speċifiċi ta' kull waħda mis-sistemi elettronici kif stabbilit fl-Artikolu 4(1) u fl-Artikolu 14(1), rispettivament.
2. L-awtoritajiet superviżorji nazzjonali fil-qasam tal-protezzjoni tad-dejta personali u l-Kontrollur Ewropew għall-Protezzjoni tad-Dejta għandhom jikkooperaw sabiex jiżguraw li jkun hemm superviżjoni koordinata tal-ipproċessar tad-dejta personali rreġistrata fis-sistemi elettronici.

Artikolu 24

Aġġornament tad-dejta fis-sistemi elettronici

L-Istati Membri għandhom jiżguraw li d-dejta rreġistrata fil-livell nazzjonali tikkorrispondi mad-dejta rreġistrata fil-komponenti komuni u tinżamm aġġornata.

Artikolu 25

Limitazzjoni tal-aċċess għad-dejta u tal-ipproċessar tad-dejta

1. Id-dejta rreġistrata fil-komponenti komuni tas-sistemi elettronici minn Stat Membru tista' tiġi aċċessata jew ipproċessata minn dak l-Istat Membru. Din tista' wkoll tiġi aċċessata u pproċessata minn Stat Membru ieħor meta jkun involut fl-ipproċessar ta' applikazzjoni jew fil-ġestjoni ta' deċiżjoni marbuta mad-dejta, inkluż permezz ta' konsultazzjoni skont l-Artikolu 9.
2. Id-dejta rreġistrata fil-komponenti komuni tas-sistemi elettronici minn operatur ekonomiku jew minn persuna oħra għajr operatur ekonomiku tista' tiġi aċċessata jew ipproċessata minn dak l-operatur ekonomiku jew minn dik il-persuna l-oħra. Din tista' tiġi aċċessata u pproċessata wkoll minn Stat Membru involut fl-ipproċessar ta' applikazzjoni jew fil-ġestjoni ta' deċiżjoni marbuta mad-dejta, inkluż permezz ta' konsultazzjoni skont l-Artikolu 9.

Artikolu 26

Sjieda tas-sistema

1. Il-Kummissjoni għandha tkun sid is-sistema tal-komponenti komuni.
2. L-Istati Membri għandhom ikunu is-sidien tas-sistema tal-komponenti nazzjonali.

*Artikolu 27***Sigurtà tas-sistema**

1. Il-Kummissjoni għandha tiżgura s-sigurtà tal-komponenti komuni. L-Istati Membri għandhom jiżguraw is-sigurtà tal-komponenti nazzjonali.

Għal dawn il-finijiet, il-Kummissjoni u l-Istati Membri għandhom minn tal-inqas jieħdu l-miżuri meħtieġa sabiex:

- (a) jipprevjenu li xi persuna mhux awtorizzata jkollha aċċess għall-installazzjonijiet li jintużaw għall-ipproċessar tad-dejta;
- (b) jipprevjenu d-dhul ta' dejta u kwalunkwe konsultazzjoni, modifika jew thassir ta' dejta minn persuni mhux awtorizzati;
- (c) jidentifikaw kwalunkwe waħda mill-attivitajiet imsemmija fil-punti (a) u (b).

2. Il-Kummissjoni u l-Istati Membri għandhom jinfurmaw lil xulxin bi kwalunkwe attività li tista' tirriżulta fi ksur jew f'suspett ta' ksur tas-sigurtà tas-sistemi elettronici.

KAPITOLU VI

DISPOŻIZZJONIJIET FINALI*Artikolu 28***Valutazzjoni tas-sistemi elettronici**

Il-Kummissjoni u l-Istati Membri għandhom iwettqu valutazzjonijiet tal-komponenti li huma responsabbli għalihom u b'mod partikolari għandhom janalizzaw is-sigurtà u l-integrità tal-komponenti u l-kunfidenzjalità tad-dejta pproċessata f'dawk il-komponenti.

Il-Kummissjoni u l-Istati Membri għandhom jinfurmaw lil xulxin bir-riżultati tal-valutazzjoni.

*Artikolu 29***Dhul fis-seħh**

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-14 ta' Novembru 2017.

Għall-Kummissjoni
Il-President
Jean-Claude JUNCKER